

32006D0042

28.1.2006

IL-ĠURNAL UFFIĊJALI TA' L-UNJONI EWROPEA

L 25/31

DEĊIŻJONI TAL-KUNSILL

ta' l-24 ta' Jannar 2006

li tawtorizza lil-Latvja biex testendi l-applikazzjoni ta' miżura li tidderoga minn Artikolu 21 tas-Sitt Direttiva tal-Kunsill 77/388/KEE dwar l-armonizzazzjoni tal-liġijiet ta' l-Istati Membri dwar it-taxxi fuq il-fatturat

(It-test Latvjan biss huwa awtentiku)

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunita' Ewropea,

Wara li kkunsidra s-sitt Direttiva tal-Kunsill (77/388/KEE) tas-17 ta' Mejju 1977 dwar l-armonizzazzjoni tal-liġijiet ta' l-Istati Membri li għandhom x'jaqsmu mat-taxxa fuq il-fatturat - Sistema Komuni ta' taxxa fuq il-valur miżjud: bażi uniformi ta' valutazzjoni ⁽¹⁾, u b'mod partikolari l-Artikolu 27 tagħha,

Wara li kkunsidra l-proposta tal-Kummissjoni,

Billi:

- (1) Skond l-Artikolu 27(1) tad-Direttiva 77/388/KEE, il-Kunsill, li jaġixxi unanimament fuq proposta mill-Kummissjoni, jista' jawtorizza kwalunkwe Stat Membru li jintroduci miżuri speċjali għal deroga minn dik id-Direttiva sabiex jissimplifika l-proċedura tal-hlas ta' taxxa jew iwaqqaf milli jseħhu ċerti tipi ta' evażjoni tat-taxxa.
- (2) B'ittra registrata mas-Segretarjat Ġenerali tal-Kummissjoni fis-16 ta' Marzu 2005, il-Latvja talbet awtorizzazzjoni biex testendi l-applikazzjoni ta' miżura ta' deroga dwar tranżazzjonijiet fl-injam.
- (3) B'konformità ma' l-Artikolu 27(2) tad-Direttiva 77/388/KEE, il-Kummissjoni informat lill-Istati Membri l-oħra b'ittra li għgib id-data ta' l-10 ta' Mejju 2005 bit-talba magħmula mil-Latvja. B'ittra li għgib id-data tal-31 ta' Mejju 2005, il-Kummissjoni nnotifikat lil-Latvja li kellha l-informazzjoni kollha li kkunsidrat meħtieġa biex tivvaluta t-talba.
- (4) Is-suq ta' l-injam fil-Latvja huwa dominat minn kumpanniji lokali żgħira u fornituri individwali. In-natura tas-suq u tan-negozji involuti holqu frodi fiskali li l-awtoritajiet tat-tassazzjoni sabuha diffiċli biex jikkontrollaw. Sabiex jiġi miġġieled dan l-abbuż, giet inkluża disposizzjoni speċjali dwar il-VAT fil-liġi tal-Latvja, li tistipula li l-persuna responsabbli li thallas it-taxxa, taht ċerti ċirkostanzi, hija

dik il-persuna li għaliha l-provvista ta' prodotti u servizzi taxxabli qiegħda sseħh.

- (5) L-Artikolu 21(1) tad-Direttiva 77/388/KEE fil-verżjoni stipulata fl-Artikolu 28(g) ta' l-imsemmija Direttiva, tistipula li taht is-sistema interna, il-persuna taxxabli li tforni l-prodotti u s-servizzi hija dik li normalment responsabbli li thallas it-taxxa. Madankollu, l-Att ta' l-Adeżjoni ta' l-2003, u b'mod partikolari l-Kapitolu 7, punt 1(b) ta' l-Anness VIII tiegħu, jawtorizza lil-Latvja li għal perjodu limitat tkompli tapplika l-proċedura tagħha li timponi l-VAT fuq tranżazzjonijiet fl-injam.
- (6) Il-Kummissjoni tifhem li dan l-arranġament ippermetta li l-Latvja effettivament tnaqqas ir-riskju ta' l-evażjoni tal-VAT u tissimplifika l-proċedura biex tithallas it-taxxa fis-suq ta' l-injam.
- (7) Id-deroga m' għandha l-ebda impatt negattiv fuq ir-riżorsi Komunitarji proprji ġejjin mill-gbir tal-VAT,

ADOTTA DIN ID-DEĊIŻJONI:

Artikolu waħdieni

B'deroga mill-Artikolu 21(1)(a) tad-Direttiva 77/388/KEE, fil-verżjoni stipulata fl-Artikolu 28(g) tiegħu, il-Latvja qiegħda tiġi awtorizzata tkompli tikkunsidra min jircievi l-prodotti jew servizzi bhala l-persuna responsabbli li thallas il-VAT fil-każ ta' tranżazzjonijiet fl-injam mill-1 ta' Mejju 2005 sal-31 ta' Diċembru 2009.

Din id-Deċiżjoni hija indirizzata lir-Repubblika tal-Latvja.

Magħmul fi Brussell, nhar il-24 ta' Jannar 2006.

Għall-Kunsill
Il-President
J. PRÖLL

(1) ĠU L 145 tat-13.6.1977, p. 1. Direttiva kif emendata l-aħhar mid-Direttiva 2004/66/KE (ĠU L 345, 28.12.2005, p. 19).